

गंदगी और खराब रोड लाइट्स से आक्रोशित लोगों का ग्रेटर निगम पर हंगामेदार प्रदर्शन

सांगानेर विधायक अशोक लाहोटी कचरे से भरी ट्रैक्टर-टॉली लेकर निगम पहुंचे

-कार्यालय संवाददाता-

जयपुर। ग्रेटर नगर निगम प्रशासन हर महीने करोड़ों रुपये खर्च करके भी शहर में बदतर सफाई-सिंचन सुविधा और खराब रोड लाइट्स को नहीं सुधार पा रहा है। न तो वाडों में कचरा उठाने को गाड़ी पहुंच रही है और न ही झाड़ू लगाने को स्त्रीपरा बंद पड़ी स्ट्रीट लाइट्स के कारण दीपावली के त्योंहार पर भी बाहरी वाडों की कॉलोनियों में अंधेरा छाया रहता है।

सोमवार को इन्हीं समस्याओं से आक्रोशित

■ पुलिस ने बैरिकेड्स लगाकर आक्रोशित भीड़ को रोकना चाहा तो धक्का-मुक्की हुई

■ लाहोटी ने मेयर शील धाबाई और आयुक्त महेंद्र सोनी के पास पहुंचकर जल्द हालात सुधारने का अल्टीमेटम दिया



सांगानेर क्षेत्र की 400 कॉलोनियों के हजारों लोगों ने सोमवार को ग्रेटर निगम मुख्यालय पर विरोध प्रदर्शन किया।

400 कॉलोनियों के हजारों लोगों ने सांगानेर विधायक अशोक लाहोटी के साथ ग्रेटर नगर निगम मुख्यालय का घेराव किया।

खुद विधायक लाहोटी भी दो ट्रैक्टर-टॉली में कचरा भरकर पहुंचे। एक साथ भारी भीड़ उमड़ती देख पुलिस जाने में बैरिकेड्स लगाकर लोगों को रोकना चाहा, लेकिन लोग बैरिकेड्स के ऊपर से अंदर घुसने की कोशिश करते रहे। इस बीच पुलिसकर्मियों और लोगों में जमकर धक्का-मुक्की भी हुई।

बाद में महापौर शील धाबाई और कमिश्नर महेंद्र सोनी से वार्ता करके विधायक अशोक लाहोटी ने दीपावली से पहले हालात सुधारने

का अल्टीमेटम दिया। उन्होंने चेतावनी दी कि अगर व्यवस्था नहीं सुधरी तो सांगानेर और मानसरोवर जोन में हल्ला बोला जाएगा। लाहोटी ने अधिकारियों को भी चेतावनी कि राजनीतिक कार्यकर्ता बनकर काम नहीं करें। हमने भी लिस्ट बना रखी है। हमारी सरकार आई तो ब्याज सहित बदला लिया जाएगा।

लाहोटी ने कहा कि लम्पी रोग से जयपुर में सैकड़ों गौशंका की मौत हुई, लेकिन इसका जिम्मेदार नगर निगम है, क्योंकि सफाई की कोई

व्यवस्था ही नहीं है। डेंग रोग से कॉलोनियों में सैकड़ों लोग बीमार हैं, इसलिए सुधार की जरूरत है। हमने आज तक काली दीपावली नहीं देखी, शिकायतों के बावजूद रोड लाइट्स नहीं सुधारी जा रही। बारिश का पानी आज भी सांगानेर की कॉलोनियों में भरा हुआ है। टूटी सड़कें व फेरो कवर, पार्कों में टूटे झूले और खराब लाइट्स से आमजन परेशान है। कचरे को गाड़ी एक-एक महीने से नहीं आती। पार्कों की कोई सुनवाई नहीं हो रही। लाहोटी ने कहा कि अधिकारी मस्त

होकर सो रहे हैं। केवल भूमाफिया और प्रोपर्टी डीलर के साथ मिलकर बिल्डिंग बनवाने और थड़ी-टेला से वसूली का काम किया जा रहा है। बोर्ड भले ही भाजपा का हो, लेकिन पूरा काम राज्य सरकार के कहने पर हो रहा है। सफाई कर्मचारी से लेकर कोई भी स्थानांतरण सरकार के निर्देश पर हो रहे हैं। ये सरकार कभी महापौर को हटाती है और कभी लगा देती है। क्या लोकतंत्र में विरोध करने का हक भी किसी को नहीं है।

मीणा समाज ने किया गलता गेट थाना पुलिस का सम्मान



जयपुर (का.सं.)। गलता गेट इलाके में पिछले दिनों 108 वर्षीय वृद्ध के पैर काटकर चांदी के कड़े लूटने वाले बदमाश को पकड़ने वाले पुलिसकर्मियों का सोमवार को सम्मान किया गया। मीणा समाज ने वारदात का खुलासा करने वाले पुलिसकर्मियों को साफा-फूल माला पहनाकर स्वागत किया।

मीणा समाज के अध्यक्ष किशनलाल मीणा, अतिरिक्त पुलिस अधीक्षक योगिता मीणा, मीणा कलियों के अध्यक्ष राजेश मीणा, संयोजक लल्लुलाल मीणा ने गलता गेट थानाधिकारी मुकेश कुमार खारिहार, सहायक उपनिरीक्षक मुकेश कुमार व कांस्टेबल प्रधान चौधरी का स्वागत

■ वृद्धा के पैर काटने वाले बदमाशों को 36 घंटे में पकड़ने की सराहना

किया। उन्होंने इस वारदात का खुलासा करने और 36 घंटे के भीतर आरोपी को जेल भेजने की तारीफ भी की। समाज के प्रतिनिधियों ने कहा कि जिस तरह से पूर्व किरायेदार ने वृद्धा के पैर काटकर सभी लोगों को झकझोरने वाली वारदात की थी। हजारों लोगों की भीड़ में से आरोपी को पहचान करना भी पुलिस के लिए उतना ही मुश्किल था, लेकिन पुलिस ने बखूबी अपनी ड्यूटी निभाई।

रामगंज से लापता तीन किशोर सकुशल मिले

जयपुर। शहर के रामगंज इलाके में पिछले सप्ताह गुरुवार को एक बाद एक तीन बच्चों के लापता होने से इलाके में सनसनी फैल गई। इन घटनाओं को लेकर स्थानीय लोगों थाने पर जमा हो गए। हालांकि पुलिस मुस्तैदी दिखाते हुए तीनों बच्चों को समय रहते दस्तयाब कर लिया।

पुलिस के अनुसार पिछले सप्ताह गुरुवार रात को रामगंज थाना इलाके में एक के बाद एक तीन बच्चों के गुमशुदा होने का मामला सामने आया। अचानक हुए इस घटनाक्रम से कुछ देर के लिए पुलिस भी सकंटे में आ गई। सभी मामलों को गंभीरता से लिया गया। स्थानीय लोगों को आशंका थी कि इन किशोरों का किसी बच्चा चोर गिरोह ने अपहरण किया है। लगभग एक सप्ताह से तीनों मामले कुछ ही घंटों में ब्याप्तसुख गुप्तों पर काफी वायरल हो गए। कुछ लोगों ने इन घटनाओं को

बच्चा चोर गिरोह और अपहरण से जोड़कर वायरल किया। जिसके बाद गुरुवार देर रात को स्थानीय लोगों ने थाने के बाहर जमा होना शुरू कर दिया। हालांकि पुलिस ने लोगों को समझाव देते हुए बताया कि तीनों किशोरों का का सुराग लग गया है और अपहरण जैसा कोई मामला नहीं है। पुलिस ने विश्वास दिलाया कि जल्द ही तीनों किशोरों को तलाश कर लिया जाएगा। पुलिस ने बताया कि गुरुवार रात को ही पहला किशोर मिल गया। वहीं घंटों के इलाके में रहने वाला 13 साल का किशोर अपने मामा के यहां हिमाचल प्रदेश जाने की जिद कर रहा था। जिद पूरी न होने पर वह नाराज होकर घर से निकल गया। देर रात को रामगंज पुलिस को सूचना मिली। हालांकि गुरुवार-शुक्रवार की मध्यरात्रि में ही किशोर के ड्यूटरी में होने की सूचना मिली, तब सीआरपीएफ ने दस्तयाब किया।

सहकार दीपोत्सव मेला शुरू

सस्ती दरों पर मिलेंगे ग्रीन पटाखे और त्योंहारी सामग्री

जयपुर। सहकारिता मंत्री उदयलाल आंजना ने सोमवार को यहां भवानी सिंह रोड स्थित नवजीवन सहकारी बाजार में उपभोक्ता संघ के उपहार सहकार दीपोत्सव मेले का शुभारंभ किया। यह मेला 17 अक्टूबर से 24 अक्टूबर तक आयोजित हो रहा है।

इस अवसर पर आंजना ने कहा कि सहकारिता गुणवत्ता का प्रतीक है और आमजन को बेहतर सुविधाएं उपलब्ध कराने के लिए समय-समय पर ऐसे आयोजन किए जाते हैं ताकि लोगों को गुणवत्तापूर्ण वस्तुएं एवं सुविधाएं उचित मूल्य पर प्राप्त हो सकें। उन्होंने कहा कि उपभोक्ता संघ की अपनी एक विशेष साख है और जिलों के उपभोक्ता भागद्वारा पर भी ऐसे मेले लगाए गए हैं ताकि सहकारिता के माध्यम से शुद्धता लोगों के घर तक पहुंच सके। सहकारिता मंत्री ने कहा कि मेले का मुख्य आकर्षण



सहकारिता मंत्री उदयलाल आंजना ने पटाखों का निरीक्षण किया।

शिवकाशी (तमिलनाडु) के ग्रीन पटाखे हैं। जिन पर 50 से 60 प्रतिशत तक की छूट दी जा रही है। आंजना ने मेले में लगी सभी स्टॉल का अवलोकन किया उन्होंने पटाखों की स्टॉल पर पटाखों के मूल्य

एवं उन पर दी जा रही छूट के बारे में जानकारी ली। उन्होंने बताया कि मेले में एमएमटीसी के चांदी के सिक्के एवं चांदी के बर्तन उचित मूल्य पर उपभोक्ताओं को उपलब्ध करवाये जा रहे हैं।

नकली घी बनाने वाली फैक्ट्री पर छापा

सरस और कृष्णा ब्रांड का 549 किलो नकली घी बरामद हुआ

जयपुर, (का.सं.)। राजधानी जयपुर में सोमवार को स्वास्थ्य विभाग की टीम ने करणी विहार इलाके में धाबास अजमेर रोड पर नकली घी बनाने वाली फैक्ट्री में छापा मारकर 549 किलो सरस और कृष्णा ब्रांड का नकली घी समेत अन्य सामग्री जब्त की है। टीम ने एक आरोपी का गिरफ्तार भी किया है। मुख्य चिकित्सा व स्वास्थ्य अधिकारी जयपुर प्रथम डॉ विजय सिंह फौजदार के नेतृत्व में खाद्य सुरक्षा अधिकारी रतन सिंह गोदारा, नरेश कुमार, डेयरी प्रतिनिधि राहुल मिश्रा और पुखराज ने सुबह धाबास अजमेर रोड एक फैक्ट्री में दबिश दी। इस दौरान मौके पर नकली घी बनाते हुए मौके पकड़ा गया।

फैक्ट्री में नकली घी बनाने के लिए रिफाईंड, सोयाबीन तेल के तीन टोन, एक टोन वनस्पति, 42 खाली टोन, प्लेवर्क की 500 मिलीलीटर की बोतल, गैस बॉटल, स्टील की टंकी, पैकिंग मशीन, खाली थैलियां एवं रेपर आदि सामान पाया गया। इसके अलावा टोन को मौके पर सरस ब्रांड का आधा टोन एवं कृष्णा ब्रांड का 1 लीटर के 160 व आधा लीटर के 110 पैकेट, 1 लीटर के 234 पैकेट एवं 1 टोन 15



किलोग्राम सहित 549 किलो नकली घी पाया गया।

जयपुर डेयरी के प्रतिनिधि नेहा सैनी, महेंद्र कुमार सैनी राहुल मिश्रा बाबा मिल्क फूड आगरा के कृष्णा के प्रतिनिधि दिवाकर मिश्रा ने पुलिस थाना करणी विहार को कॉपीराइट एक्ट के तहत कार्रवाई के लिए सूचना भिजवाई।

पुलिस ने मौके पर पहुंचकर घी को जब्त कर आरोपी योर्द्ध कुमार जैन को गिरफ्तार कर लिया।

जानकारी में सामने आया कि सरस और कृष्णा ब्रांड के नाम से बनाए गए घी को सोमवार सुबह मार्केट में सप्लाई के लिए ट्रांसपोर्ट गाड़ियों में लोड किया जा रहा था। उस समय टीम ने छापा मारा

- रिफाईंड व सोयाबीन तेल में वनस्पति घी मिलाकर बना रहे नकली घी
- धाबास रोड पर दिहायशी मकान में चल रही थी फैक्ट्री, आरोपी गिरफ्तार

और सारा सामान जब्त कर लिया। सीएमएचओ डॉ. फौजदार ने बताया कि रिव्हार देर रात इनपुट मिलता था कि अजमेर रोड धाबास पर मिलावटी घी बनाने का कारखाना चल रहा है। इस पर सोमवार सुबह बजे टीम ने कारखाने पर जाकर संचि किया तो देखा एक रिहायशी मकान में यह कारखाना चल रहा था। यहां नकली घी के कार्टन एक टॉपों में लोड किए जा रहे थे। इन सभी को रुकवाया और वहां मौजूद माल की जांच की। डॉ. फौजदार ने बताया कि इस कारखाने में घी बनाने के साथ ही गोदाम भी था, जहां बड़ी संख्या में बना हुआ घी का स्टॉक रखा था। इनके सैपल लेकर मौके पर ही जांच की तो प्रथम दृश्या मिलावटी मिला।

पत्नी ने पति को स्लो पॉइजन देकर मारने की साजिश की

संपत्ति हड़पने के लिए पति को कालसर्प दोष का डर दिखाकर अमेरिका भेज दिया

जयपुर। राजधानी के मोती डूंगरी थाने में एक पत्नी द्वारा अपने पतिआरआई के पति को करोड़ों की संपत्ति हड़पने के लिए उसे स्लो पॉइजन देने का मामला सामने आया है। पुलिस ने बताया कि तिलक नगर मोतीडूंगरी निवासी 52 वर्षीय नितिन उपाध्याय ने रिपोर्ट दर्ज करवाई है। उन्होंने 50 वर्षीय पत्नी, सांगानेर निवासी शिव पुरुषोत्तम, दुर्गापुर निवासी रिशि सक्सेना और काल्पनिक बाबा मोहम्मद युसुफ के खिलाफ धोखाधड़ी करने और स्लो पॉइजन देकर हत्या की कोशिश करने की शिकायत दी है।

रिपोर्ट में बताया कि पीड़ित एनआरआई नागरिक है। उसका उज्जैन में जन्म हुआ था। जब 2 साल का हुआ तब पिता के साथ अमेरिका चला गया था। अमेरिका में वह डॉक्टर थे। साल 2006 में उसकी शादी हुई थी। मोतीडूंगरी में पत्नी और 15 साल के बेटे के साथ रहता है। उसकी कंपनी में वर्ष 2008 से शिव पुरुषोत्तम कम्प्यूटर ऑपरेटर और रिशि सक्सेना नौकर थे। शादी के करीब 5 साल बाद पत्नी उसे अलग-अलग तरीके के कागज कराने को कहती थी। जो हमने भ्रूत देकर भेजी है, उसको पढ़ने पर बताया कि बाबा मोहम्मद युसुफ ने उसके ऊपर कालसर्प दोष

बताया है। उसे डरा-धमकाकर गुमराह किया जाता। उसकी पत्नी प्लानिंग के तहत शिव पुरुषोत्तम और रिशि के साथ मिलकर स्लो पॉइजन देने लगी थी। पत्नी पर विश्वास करने के कारण उसके तीनों साथियों की बात पर हर काम करता था। शक नहीं हो इसके लिए गुलाब के फूल, भभूत व अन्य चीजों में स्लो पॉइजन मिलाकर दिया जाता था। स्लो पॉइजन से धीरे-धीरे उसका स्वास्थ्य बिगड़ने लगा। शरीर के कई अंगों पर बुरा प्रभाव पड़ गया था। प्लान के तहत उसे जयपुर से अमेरिका भेजने की योजना भी बनाई गई। उसे कहा गया कि आपके ऊपर कालसर्प दोष है। अगर आप जयपुर के घर पर रहोगे तो आपको कभी-भी मौत हो सकती है।

वर्ष 2014 के पत्नी पर विश्वास कर अमेरिका चला गया। आरोपी अमेरिका जाने के बाद उसे सोशल मीडिया के जरिए बाबाओं से बात करवाते थे। उसके कमरे में और बेड पर सांप बैठा हुआ दिखाते थे। घर के बेड पर फूल के गुच्छे दिखाते थे। कहते थे कि ये सब कालसर्प दोष के कारण हो रहा है। बापस इंडिया मत आना। जो हमने भ्रूत देकर भेजी है, उसको दूध में मिलाकर पीते रहना। पीड़ित स्लो पॉइजन मिली भभूत को दूध में

मिलाकर पीता रहा। मार्च 2015 में अमेरिका से लौटकर इंडिया आ गया। पता चला कि पत्नी ने जयपुर को मुहाना स्थित प्लॉट के पेपर शिव पुरुषोत्तम को दे दिए हैं। उसने उसके फेक साइन कर प्लॉट बेच दिया है। धोखा का पता चलने पर शिव पुरुषोत्तम को जाँब से निकाल दिया और मुहाना थाने में रिपोर्ट दर्ज करवाई। पुलिस ने आरोपियों को गिरफ्तार कर कोर्ट में चालान पेश किया। उसके बाद से ही पत्नी ने रुखा व्यवहार करना शुरू हो गया। छोटी-छोटी बातों पर पति-बेटे से झगडा कर मारपीट करती। उसके बाद भी स्लो पॉइजन दिया जाता रहा। साल 2020 में आरोपियों के बहकाने में आकर बिना किसी बात के उसे और बेटे को छोड़कर चली गई। उसके ऊपर झूठे मुकदमे दर्ज करवाना शुरू कर दिया। पत्नी ने जाने के बाद शक होने पर टेस्ट कराए। डॉक्टर ने राय दी कि आपको खाने और अन्य चीज में अतिरिक्त पॉइजन दिया गया। इस कारण बाँड़ी में लेड पॉइजन ज्यादा हो गया है। जो बाँड़ी को उपहसान पहुंचा रहा है। उसके बाद धीरे-धीरे सपन में आया कि पत्नी उसे अपने साथियों के साथ मिलकर धीरे-धीरे प्लानिंग के तहत मारना चाहती थी।

पांच हुक्का बार में पुलिस का छापा, आठ गिरफ्तार

पुलिस टीम ने 10 युवक-युवतियों को शांतिभंग में भी पकड़ा



जयपुर (का.सं.)। कमिश्नर की स्पेशल टीम ने जयपुर शहर में चल रहे अनेक हुक्का बारों पर छापेमार कार्रवाई की है। पुलिस ने पांच हुक्का बारों पर दबिश देकर 8 लोगों को गिरफ्तार किया है। वहीं, मौके से 13 हुक्का, 13 पाइप, 12 चिलम, कई प्लेवर्क पैकेट सहित 2 डोजे जब्त किए गए हैं।

वहीं 15 व्यक्तियों के खिलाफ कोर्टपा अधिनियम के तहत कार्रवाई कर 10 युवक-युवतियों को शांति भंग में गिरफ्तार किया गया है। डीसीपी (क्राइम) परिस देशमुख ने बताया जवाहर सर्किल, श्याम नगर, अशोक

नगर, एयरपोर्ट एवं मानसरोवर थाना इलाके में कार्रवाई को अंजाम दिया गया है। सीएसटी ने आरोपित राजकुमार जैन निवासी नंदपुरी, विनोद कुमार यादव निवासी मनोहरपुरा, महावीर योगी निवासी जवाहर सर्किल, रामजीलाल गुर्जर निवासी चौथ का बरवाडा, विजय प्रकाश शर्मा निवासी नई दिल्ली, हाकम सिंह शेखावत निवासी चितवा जिला नागीर और हरि धांधिया उर्फ रोहन निवासी जोधपुर को गिरफ्तार किया गया है। वहीं 15 व्यक्तियों के खिलाफ कोर्टपा अधिनियम के तहत कार्रवाई कर 10 युवक-युवतियों को शांतिभंग में गिरफ्तार किया गया है।

सार-समाचार मुलायम सिंह यादव को श्रद्धांजलि



जयपुर (का.सं.)। स्व. मुलायम सिंह यादव के स्वर्गवास के बाद सम्पूर्ण देश में शोक लहर दौड़ पड़ी। पूरे देश में सभी जगह विभिन्न जगहों पर श्रद्धांजलि सभाएं आयोजित की जा रही है, इसी क्रम में राजस्थान यादव युवा महासभा के तत्वावधान में होटल रॉयल हवेली में श्रद्धांजलि सभा आयोजित की गई। कार्यक्रम संयोजिका कुसुम यादव ने बताया कि सर्वप्रथम हरि कीर्तन किया गया तत्पश्चात दो मिन्ट का मौन रखकर, मुलायम सिंह की आत्मशांति की प्रार्थना के बाद में आगनुकों ने उन्हें पुष्पांजलि अर्पित की। इस अवसर पर युवा महासभा के प्रदेश सचिव डॉ.एस.पी.यादव, महिपाल यादव, राजस्थान युवा यादव महिला प्रदेश अध्यक्ष कुसुम यादव, जयपुर युवा यादव महासभा अध्यक्ष मुकेश यादव, पूर्व पार्षद एवं चेयरमैन अजय यादव, जिला अध्यक्ष वर्षा यादव, राहुल यादव, एडवोकेट ओपी यादव, धनरथयाम यादव, टीकम यादव अनिल यादव, नरेश शर्मा, मुकेश यादव, बजरंग बहड़, मुरारी शर्मा, सीताराम यादव, मुकेश सैनी, गोपाल खामरा, सुमेर कुमावत, राम कुमावत, देववार, बंशीधर यादव, गोपाल यादव, राधा गोविंद, डॉ. सुभाष यादव, विकास यादव, सचिन यादव, विजय यादव, ओबीसी आरक्षण संघर्ष समिति के योगेश यादव, शोरेसिंह यादव और वीरेंद्र यादव उपस्थित रहे।

विद्यार्थियों ने जानी संसदीय कार्यप्रणाली

जयपुर (का.सं.)। एस एस जैन सुबोध पी जी महाविद्यालय की और से सोमवार को मॉक पार्लियामेंट का आयोजन कर लोकसभा की कार्यवाही को प्रदर्शित किया गया। इस कार्यक्रम का मुख्य उद्देश्य संसद जैसी पवित्र संस्था की गरिमा का प्रदर्शन करना था। इस अवसर पर छात्र-छात्राओं को संसदीय कार्यप्रणाली से अवगत कराया। कार्यक्रम में मुख्य अतिथि के रूप में डॉ श्याम मोहन अग्रवाल (प्रोफेसर राजनीति विज्ञान यूनिवर्सिटी ऑफ राजस्थान) तथा डॉ विजेंद्र कुमार गलचानिया (पूर्व प्रिंसिपल गवर्नमेंट लॉ कॉलेज), कोटा रहे। कार्यक्रम का शुभारंभ महाविद्यालय की प्राचार्या डॉ रेनु जोशी ने दीप प्रज्वलन कर किया। प्राचार्या डॉक्टर रेनु जोशी ने छात्राओं को संबोधित करते हुए कहा कि भारत दुनिया का एक बड़ा प्रजातांत्रिक देश है, जहां लोगों में प्रजातंत्र के प्रति जागरूकता होनी चाहिए विशेषकर युवाओं में। इस संसद के आयोजन का उद्देश्य छात्राओं को संसद की गतिविधियां किस प्रकार होती हैं इसकी जानकारी देना है। डॉ श्याम मोहन शर्मा ने बताया कि वर्तमान में प्रजातंत्र के बारे में युवाओं में जागरूकता भारत के भविष्य के निर्माण में सहायक होगी। डॉ विजेंद्र ने छात्रों की युवा संसद में भागीदारी की प्रशंसा की। महाविद्यालय की राजनीति विभाग की सहायक प्रोफेसर डॉ रुचि अग्रवाल ने कार्यक्रम का संचालन किया तथा कार्यक्रम के अंत में विजय लक्ष्मी मिश्रा सहायक प्रोफेसर लोक प्रशासन ने अतिथियों को धन्यवाद ज्ञापित किया।

महाआंदोलन की तैयारी में शिक्षक

जयपुर (का.सं.)। राजस्थान शिक्षक संघ एकीकृत के प्रदेश पदाधिकारियों व जिला अध्यक्ष की मीटिंग जयपुर में राजाराम मील के कार्यालय पर हुई जिसमें तृतीय श्रेणी अध्यापकों के ट्रांसफर के लिए 19 अक्टूबर से शहई स्मारक जयपुर में होने वाले आंदोलन की रणनीति तय की गई। प्रदेश अध्यक्ष गिर्रांज शर्मा ने सभी पदाधिकारियों को ज्यादा से ज्यादा संख्या में प्रदेश के हर जिले से जाने के निर्देश दिए। संगठन के सभी पदाधिकारियों ने एकमत होकर तृतीय श्रेणी अध्यापकों के हित में 19 अक्टूबर से होने वाले इस आंदोलन को संफल बनाने के लिए अपना समर्थन दिया। प्रदेश अध्यक्ष ने बताया कि संगठन को आंदोलन की अनुमति मिल गयी है। इस अवसर पर चंद्रभान चौधरी प्रदेश संगठन मंत्री, राकेश प्रजापति प्रदेश उपाध्यक्ष, महेश चौधरी जिला अध्यक्ष राजसमंद, सुरीत मेहता प्रदेश सचिव अतिरिक्त, सूरज भान सिंह जिला अध्यक्ष झालावाड, दिनेश परेवा जिला अध्यक्ष जालौर, मनीष सोनी जिला अध्यक्ष जयपुर, अर्चना टॉक जिला महिला अध्यक्ष अजमेर, गोपीराम जिला सचिव राजसमंद। यह जानकारी प्रदेश प्रवक्ता डॉ रजनीत मीणा ने दी। डॉ मीणा ने बताया कि तृतीय श्रेणी अध्यापकों के होने वाले आंदोलन की मांग राजस्थान में ट्विटर पर दिनभर ट्रेंड करती रही।

एयरपोर्ट पर 19 लाख का सोना पकड़ा

जयपुर (का.सं.)। जयपुर इंटरनेशनल एयरपोर्ट पर सोने की तस्करी के मामले धमने का नाम नहीं ले रहे हैं। कस्टम विभाग की टीम ने सोमवार को दुर्बई से जयपुर पहुंचे यात्री से 355.800 ग्राम सोना जब्त किया है। इसकी बाजार कीमत करीब 19 लाख रुपए आंकी जा रही है। कस्टम विभाग के अधिकारियों के मुताबिक सोमवार को एक यात्री दुर्बई से फ्लाइट में बैठकर जयपुर एयरपोर्ट पहुंचा था। संदिग्ध लगाने पर उसे रोका गया और तलाशी ली गई। एक्सरे मशीन से यात्री की जांच की गई। पृथक्करण करने पर वह संतोषपूर्वक जब्त नहीं दे पाया और अपने पास किसी भी तरह का सामान होने से मना करता रहा। इसके बाद कस्टम टीम ने जांच की तो पता चला कि उसने अपने सैडल में सोना का पैकेट बनाकर छिपा रखा है, इसका वजन 355.800 ग्राम था।

युवक से मोबाइल लूट का प्रयास

जयपुर। बजाज नगर इलाके में बाइक सवार बदमाशों ने साइकिल पर पेटेज बेचने वाले एक युवक से मोबाइल लूटने का प्रयास किया। पुलिस ने बताया ज्योति धारण थाने के सामने रहने वाला मनीराम साइकिल पर पेटेज बेचने का कार्य करता है। वह 15 अक्टूबर की शाम करीब 4 बजे नेहरू गार्डन से बजाज नगर की तरफ जा रहा था। बाइक सवार दो लड़के आए और मोबाइल छीनने लगे, लेकिन मोबाइल नीचे गिर गया।